



কেবিনেট

৬ কোটি গ্রামীণ পৰিয়ালক সামৰি লোৱাকৈ ‘প্ৰধানমন্ত্ৰী গ্ৰামীণ ডিজিটেল সাক্ষৰতা অভিযান’ত কেবিনেটৰ অনুমোদন

Posted On: 09 FEB 2017 8:10PM by PIB Guwahati

৬ কোটি গ্ৰামীণ পৰিয়ালক সামৰি লোৱাকৈ ‘প্ৰধানমন্ত্ৰী গ্ৰামীণ ডিজিটেল সাক্ষৰতা অভিযান’ত কেবিনেটৰ অনুমোদন

প্ৰধানমন্ত্ৰী শ্ৰীনৱেন্দ্ৰ মোদীৰ অধ্যক্ষতাত অনুষ্ঠিত কেবিনেট বৈঠকত দেশৰ ৬ কোটি গ্ৰামীণ পৰিয়ালক ডিজিটেল শিক্ষাৰে শিক্ষিত কৰি তোলাৰ বাবে গ্ৰহণ কৰা প্ৰধানমন্ত্ৰী গ্ৰামীণ ডিজিটেল সাক্ষৰতা অভিযান আঁচনিত অনুমোদন জনোৱা হয়। ২০১৯ৰ মাৰ্চৰ ভিতৰত ৰূপায়ণ হ’ব লগীয়া এই আঁচনিৰ বাবে ২৩৫১.৩৮ কোটি টকা ধাৰ্য কৰা হৈছে। ২০১৬-১৭ বৰ্ষৰ বাজেটত এই ঘোষণা কৰে কেন্দ্ৰীয় বিত্ত মন্ত্ৰীয়ে।

ডিজিটেল পদ্ধতিৰ লেনদেন সম্পৰ্কে গ্ৰামীণ লোকসকলক শিক্ষিত কৰি তোলাৰ বাবে ‘প্ৰধানমন্ত্ৰী গ্ৰামীণ ডিজিটেল সাক্ষৰতা অভিযান’ হ’ল বিশ্বৰ সৰ্ববৃহৎ কাৰ্যসূচী। ইয়াৰ অধীনত ২০১৬-১৭ বিত্তীয় বৰ্ষত ২৫ লাখ লোকক প্ৰশিক্ষণ প্ৰদানৰ লক্ষ্য ধাৰ্য কৰা হৈছে। আনহাতে, ২০১৭-১৮ বিত্তীয় বৰ্ষত ২৭৫ লাখ গঞাক এই লেনদেন সম্পৰ্কীয় প্ৰশিক্ষণ প্ৰদান কৰা হ’ব। ২০১৮-১৯ বিত্তীয় বৰ্ষত এই সংখ্যা ৩ কোটিলৈ বৃদ্ধি কৰাৰ লক্ষ্য নিৰ্ধাৰণ কৰা হৈছে। ভৌগোলিক দিশত বৈচিত্ৰপূৰ্ণ ভাৰতৰ প্ৰতি প্ৰাপ্ত এই সুযোগ উপলব্ধ কৰোঁৱাৰ উদ্দেশ্যে দেশৰ ২,৫০,০০০ গাওঁ পঞ্চায়তৰ প্ৰত্যেকৰ পৰা ২০০ৰ পৰা ৩০০ জনকৈ প্ৰাৰ্থীৰ নাম এই আঁচনিৰ অধীনত অন্তৰ্ভুক্ত কৰোৱাৰ আশা কৰা হৈছে।

ডিজিটেল পদ্ধতিৰ লেনদেন সম্পৰ্কীয় প্ৰশিক্ষণত কম্পিউটাৰ/ডিজিটেল ডিভাইছ যেনে-টেবলেট, স্মাৰ্ট ফোন ইত্যাদিৰ মাধ্যমত গাওঁবাসীৰ প্ৰয়োজনীয় কাম-কাজ সম্পন্ন কৰিব পৰাকৈ জ্ঞান প্ৰদান কৰা হ’ব, যাতে তেওঁলোকে ই-মেল প্ৰেৰণ আৰু গ্ৰহণ, ইণ্টাৰনেটৰ ব্যৱহাৰ, চৰকাৰী সেৱাসমূহ আহৰণ কৰা, তথ্য বিচৰা, নগদবিহীন লেনদেন ইত্যাদিৰ ক্ষেত্ৰত সক্ষমভাৱে জড়িত হৈ ৰাষ্ট্ৰ গঠন প্ৰক্ৰিয়াৰ সৰ্বস্তৰত নিশ্চিতভাৱে তথ্য প্ৰযুক্তিৰ প্ৰয়োগ সম্ভৱ কৰি তোলে, সেইটো আশা কৰা হৈছে।

বিভিন্ন ৰাজ্যৰ দায়িত্বশীল অধিকাৰণ, জিলা ই-গভৰ্ণেন্স ছ’চাইটিৰ সক্ষিয় সহযোগত কেন্দ্ৰীয় বৈদ্যুতিন আৰু তথ্যপ্ৰযুক্তি মন্ত্ৰালয় এই আঁচনি কাৰ্যকৰীকৰণ তথা তত্ত্বাৱধানৰ দায়িত্ব আছে।

পটভূমিঃ

উল্লেখ্য যে ২০১৪ চনত এনএছএছঅ’ৰ ৭১ সংখ্যক জৰীপ অনুসৰি দেশৰ ৬% গ্ৰামীণ পৰিয়ালত কম্পিউটাৰ আছে। ইপিনে প্ৰায় ১৫ কোটি গ্ৰামীণ পৰিয়ালত কম্পিউটাৰ নাই যদিও তেওঁলোকৰ প্ৰায় সংখ্যকেই ডিজিটেলভাৱে শিক্ষিত। এই প্ৰধানমন্ত্ৰী গ্ৰামীণ ডিজিটেল সাক্ষৰতা অভিযানৰ অধীনত দেশৰ ৬ কোটি গ্ৰামীণ পৰিয়ালক ডিজিটেল শিক্ষাৰে শিক্ষিত কৰি তোলা হ’ব।

AKT/VBA/SH/DB

(Release ID: 1482445) Visitor Counter : 1

Background release reference

Cabinet approves 'Pradhan Mantri Gramin Digital Saksharta Abhiyan' for covering 6 crore rural households

This link will take you to a webpage outside this website interactive page. Click OK to continue. Click Cancel to stop : www.google.com

